

દાવો દાખલ તારીખ:—૨૬/૦૨/૨૦૧૮

રજી. લીધા તારીખ:— ૨૬/૦૨/૨૦૧૮

ફેસલ થયા તારીખ:— ૧૪/૦૮/૨૦૧૮

સમય ગાળો— વર્ષ—માસ—દિવસ

૦૦—૦૬—૧૮

સુરેન્દ્રનગર જીલ્લાના બીજા એડિશનલ ડીસ્ટ્રીક્ટજજ (શ્રી.એસ.એમ.રાજપુરોહિત)
સાહેબની અદાલત સમક્ષ, મુકામ:—ધ્રાંગધ્રા.

રેગ્યુલર સીવીલ સ્યુટ નં. ૧૦૩/૨૦૧૮

આંક:— ૨૦.

પશ્ચિમ ગુજરાત વિજ કંપની લીમીટેડ,

ઠે.નવા મવા રોડ, રાજકોટ, જેની બાવળી

સબ ડીવીઝન ઓફીસ, મુ.ધ્રાંગધ્રામાં છે.

.....વાદી.

વિ ૨ ધ્વ

શાર્દુલભાઈ ગણેશભાઈ કોળી

ઉ.વ.આ. ૪૯, ઠે. પટેલ મનસુખ નરશીભાઈની દુકાન પાસે

, મુ. ગાજણવાવ, તા. ધ્રાંગધ્રા

.....પ્રતિવાદી.

બાબત:— દાવો રૂ. ૧૧૭૮૮-૫૬ પૈસા વસુલ મેળવવા અંગેનો
(ધી ઈલે. સીટી એક્ટની કલમ ૧૩૫ મુજબ વિજયોરી
ના બિલની રકમ વસુલ લેવા અંગે)

એડવોકેટસ:—

વાદી તરફે.

:

વિધ્વાન વ.શ્રી. એન. પી. શાહ

પ્રતિવાદી તરફે.

:

એક તરફી.

—: ચુ કા દો :—

૧. આ કામના વાદી પશ્ચિમ ગુજરાત વિજ કંપની લીમીટેડ, સબ ડીવીઝન ઓફીસ, બાવળી, મુ.ધ્રાંગધ્રાનાઓએ સદરહુ દાવો આ કામના પ્રતિવાદી વિરુદ્ધ ધી ઈલેક્ટ્રીકસીટી એક્ટની કલમ ૧૩૫ મુજબ વિજયોરીના બીલની રકમ વસુલ મેળવવા અત્રેની અદાલતમા દાખલ કરેલ છે.

૨. આ કામના વાદીના દાવાની ટુંકમાં હકિકત એવા પ્રકારની છે કે, વાદી કંપનીની મુખ્ય ઓફીસ રાજકોટ મુકામે આવેલ છે અને સબ ડીવીઝન ઓફીસ બાવળી, મુ.ધ્રાંગધ્રામા આવેલ છે. આ કામના પ્રતિવાદી ચેકીંગ સમયે વાદી બોર્ડના કાયદેસરના વિજ ગ્રાહક નથી. આ કામના પ્રતિવાદીનુ રહેણાંકનુ ગેરકાયદેસર વિજ-સ્થાપનનુ વાદી કંપનીના અધિકારીઓએ તા.૨૨-૨-૨૦૧૬ ના રોજ ચેકીંગ કરતા આ કામના પ્રતિવાદી વિજ ચોરી કરતા મળી આવેલા. પ્રતિવાદીએ વાદી કંપનીની હળવા દબાણની લાઈનમા ગેરકાયદેસર વિજજોડાણ કરી અને તે રીતે બિનઅધિકૃત વિજ વપરાશ કરી વિજ ચોરી કરતા માલુમ પડેલ. તે અંગેની નોંધ ચેકીંગશીટમા કરેલ છે પ્રતિવાદી કુલ્લે ૮૦ વોટનો વિજ વપરાશ કરતા મળી આવેલા. જેથી ચેકીંગ અધિકારીઓએ સ્થળ ઉપર ચેકીંગ શીટ તૈયાર કરેલ અને રોજકામમા સહી કરેલ. ત્યારબાદ આ કામના પ્રતિવાદીને વાદી વિજ કંપનીના અધિકારીએ એ.બી.સી.ડી. ફોમ્યુલા મુજબ વિજ ચોરીનુ રૂા. ૮૭૭૪-૦૦ પૈસાનુ બીલ આપવામા આવેલ અને સદરહુ બીલની રકમ આ કામના પ્રતિવાદીએ ભરપાઈ કરી જવા ફોરવર્ડીંગ પત્ર આપેલ તેમ છતાં પ્રતિવાદીએ વાદી કંપનીને બીલની રકમ વસુલ આપેલ નથી. આમ વાદીએ પ્રતિવાદીને રકમ વસુલ આપી જવા માટે નોટિસ આપેલ તેમ છતાં બીલની રકમ પ્રતિવાદીએ વસુલ આપેલ નથી. જેથી વાદી કંપનીના પ્રતિવાદી પાસે ડી.પી.સી. ચાર્જના રૂા. ૩૦૧૫-૫૬ પૈસા મળી કુલ્લે રૂા. ૧૧૭૮૮-૫૬ પૈસાનો દાવો વાદી બોર્ડના નિયમ મુજબ ૧૮%ના ચડતા વ્યાજ સહીત આ કામના પ્રતિવાદીની હરેક પ્રકારની જાત તથા મિલ્કતથી વસુલ કરી શકાય તેવુ વાદી કંપનીના લાભમા અને પ્રતિવાદી સામે હુકમનામુ કરી આપવા

વાદીએ હાલનો દાવો કરેલ છે.

૩. આ કામના પ્રતિવાદીને દાવો દાખલ થતા નોટિસ કરવામા આવેલ જે નોટિસ તેઓને બજતા તેઓ કોર્ટ સમક્ષ હાજર થયેલ નથી. જે નોટિસ આ કામે આંક-૫ થી રજુ થયેલ છે. તે છતાં આ કામના પ્રતિવાદી અદાલત સમક્ષ ઉપસ્થિત રહેલ નથી કે વાદીના દાવાનો કોઈ જવાબ રજુ રાખેલ નથી, જેથી તા. ૧૧/૦૭/૨૦૧૮ ના રોજ પ્રતિવાદી સામે દાવો એકતરફી ચલાવવાનો હુકમ કરેલ છે.

૪. આ કામમા સદરહુ દાવાના આખરી નિર્ણય માટે આંક-: ૬ થી નીચે મુજબના મુદ્દાઓ કાઢેલ છે.

- (1). Whether the Plaintiff proves that the Plaintiff is entitled to get the suit amount?
- (2). Whether the Plaintiff is entitled to get the interest?
If yes, at what rate of interest?
- (3). Whether the Plaintiff is entitled to get relief as prayed for. ?
- (4). What order & decree. ?

૫. ઉપરોક્ત મુદ્દાના સદર અદાલતના નિર્ણયો નીચે મુજબ છે.

- (1). Partly Affirmative.
- (2). Partly Affirmative, 9 Percentage p.a.
- (3). As per Final Order.
- (4). As per Final Order.

૬. પ્રસ્તુત કામમા વાદી તરફથી નીચે મુજબનો મૌખિક તેમજ દસ્તાવેજી પુરાવો રજુ કરવામા આવેલ છે.

મૌખિક-પુરાવો

- (૧). આંક:- ૦૭ વાદી તરફે વાદી કંપનીના નાયબ ઈજનેર
જગદીશકુમાર લક્ષ્મણભાઈ બરંડાનું પુરાવાનું સોગંદનામું.
- (૨). આંક:- ૧૮ વાદી તરફે વાદી કંપનીના નાયબ ઈજનેર
આશીષ પુંજાભાઈ અમીનનું પુરાવાનું સોગંદનામું.

દસ્તાવેજી-પુરાવો.

- (૧). આંક:- ૦૯ ચેકીંગશીટ
- (૨). આંક:- ૧૦ રોજકામ
- (૩). આંક:- ૧૧ સ્થળ પર કબજે કરેલ મુદ્દામાલની નોંધ
- (૪). આંક:- ૧૨ કેલક્યુલેશનશીટ
- (૫). આંક:- ૧૩ પ્રતિવાદીને આપેલ બિલની ઓ.સી.
- (૬). આંક:- ૧૪ સદર બીલ ફોરવર્ડીંગ પત્ર સાથે મોકલેલ તેની ઓ.સી.
- (૭) આંક:- ૧૫ ડી.પી.સી.કેલક્યુલેશન શીટ
- (૮). આંક:- ૧૬ પ્ર.વાદીને વકીલ મારફત આપેલ નોટીસની ઓ.સી.
- (૯). આંક:- ૧૭ રજી.એડી.થી આપેલ નોટીસની ઓ.સી.

૭. બાદ આંક-૧૯ થી વાદીના વિધ્વાન વકીલશ્રીએ પોતાને વિશેષ પુરાવો રજુ કરવો ન હોય તે મતલબની પુરશીશ આપેલ છે. અત્રે એ હકિકત નોંધનીય છે કે, આ કામના પ્રતિવાદીને દાવાની નોટિસ બજી જવા છતાં તેઓએ અદાલત સમક્ષ ઉપસ્થિત રહી કોઈ લેખિત કે મૌખિક પુરાવો રજુ કરેલ ન હોય, આ કામે વાદીના વિધ્વાન વકીલશ્રી ની

દલીલો સાંભળવામા આવેલી.

—: કા રણો :—

મુદ્દા નં. ૧ થી ૪ :—

૮. ઉપરોક્ત તમામ મુદ્દાઓ પરસ્પર એકબીજા સાથે સંલગ્ન હોય, હકિકતો તેમજ ચર્ચાનું પુનરાવર્તન વારંવાર ન થાય તે આશયથી ઉપરોક્ત તમામ મુદ્દાઓની ચર્ચા એકીસાથે કરવામા આવેલ છે.

૯. આ કામમા વાદી તરફે આંક-૭ થી વાદી વિજ કંપનીના નાયબ ઈજનેર જગદીશકુમાર લક્ષ્મણભાઈ બરંડા તથા આંક-૧૮ થી આશીષ પુંજાભાઈ અમીનનું પુરાવાનું સોગંદનામું રજૂ કરેલ છે અને જેમા તેઓએ તેમની આંક-૦૧ની દાવા અરજીમા જે હકિકત જણાવેલ છે તે મુજબ તેઓએ પોતાનો પુરાવો રજૂ રાખેલ છે. અને જણાવેલ છે કે, આ કામના વાદી કંપનીના અધિકારીઓ આ કામના પ્રતિવાદીના રહેણાંકના મકાનમા વિજ ચેકીંગ માટે ગયેલા અને આ કામના પ્રતિવાદી વિજ કંપનીના ગ્રાહક ન હોવા છતાં આંક ૧ ની દાવા અરજી ની વીગતે વિજ વપરાશ કરી વિજ ચોરી કરતા મળી આવતા તેની સામે રજૂ રાખેલ દ.પુ. સાથેની કાયદેસરની કાર્યવાહી કરી પ્રતિવાદીને પાવર ચોરીનું પુરવણી બીલ આપવામા આપેલ છે. અને પ્રતિવાદીએ પુરવણી બિલની રકમ ન ભરેલ હોય, જેથી વાદીએ વિજબીલના રૂ.૮૭૭૪-૦૦ પૈસા તથા વિલંબીત ચાર્જના રૂ.૩૦૧૫-૫૬ પૈસા મળી કુલ રૂપિયા ૧૧૭૮૯-૫૬ પૈસાનો દાવો કરેલ છે અને તે અંગે જરૂરી તમામ મૌખિક તથા દ.પુ. રજૂ રાખેલ છે. અને નોટીસ આપવા છતાં પ્રતિવાદીએ તેનો કોઈ જવાબ આપેલ નથી કે દાવા મુજબની રકમ ભરપાઈ કરેલ નથી. તેવું વાદી કંપની તરફે રજૂ થયેલ તમામ મૌખિક તથા દ.પુ. ના આધારે વાદી કંપની પુરવાર કરવામા સફળ નીવડે છે અને તેથી વાદી કંપની પુરવણી બીલની રકમ રૂ. ૮૭૭૪-૦૦ પૈસા વસુલ મેળવવા હકદાર ઠરે છે. આ કામે વાદી કંપનીએ પોતાની વિજચોરીની બાકી હેણી નીકળતી રકમ ઉપર પ્રતિવાદી પાસેથી વિલંબિત ચાર્જની માંગણી કરેલ છે. તેમજ સાથે સાથે બાકી હેણી નીકળતી રકમ ઉપર ૧૮% ના દરે વાર્ષિક વ્યાજ અપાવવાનું માંગણી કરેલ છે.પરંતુ વાદી કંપની વ્યાજ અને વિલંબિત ચાર્જ

બન્ને એકીસાથે મેળવી શકતા નથી, વિલંબિત ચાર્જ એ પણ વ્યાજની વ્યાખ્યામા પડતુ હોય,વાદી કંપની પ્રતિવાદી પાસેથી પોતાની બાકી લેણી નીકળતી રકમ રૂ. ૮૭૭૪-૦૦ પૈસા ઉપર વ્યાજ મેળવવા હકકદાર ઠરે છે. એ હકિકત છે કે, આ કામના પ્રતિવાદીએ વાદી કંપનીની વિજયોરીની રકમ ભરપાઈ કરેલ નથી, પરંતુ આ કામના વાદીએ પ્રતિવાદી પાસેથી વિલંબિત ચાર્જના રૂ.૩૦૧૫-૫૬ પૈસાની માંગણી કરેલ છે તે વાદી કંપની પ્રતિવાદી પાસેથી મેળવવા હકકદાર બનતી નથી. આથી વાદી કંપનીના ડી. પી. સી. ચાર્જની રકમ રૂ.૩૦૧૫-૫૬ પૈસા બાદ કરતા વાદીના આ કામના પ્રતિવાદી પાસે રૂ. ૮૭૭૪-૦૦ પૈસા બાકી લેણા નીકળતા હોવાનુ પુરવાર થાય છે. આ કામે વાદી કંપનીએ પોતાની બાકી લેણી નીકળતી રકમ ઉપર પ્રતિવાદી પાસેથી ૧૮% ના દરે વ્યાજ મેળવવા જણાવેલ છે.

૧૦. પ્રસ્તુત કામે વાદી અને પ્રતિવાદી વચ્ચે કોઈ વ્યાજ અંગે કરાર થયેલ નથી.આ કામે વાદી સંસ્થા અને પ્રતિવાદી વચ્ચે ૧૮ % વ્યાજ અંગે કોઈ કરાર થયેલ નથી કે તે અંગે વાદીએ કોઈ આધાર દસ્તાવેજી પુરાવો રજૂ કરેલ નથી.જેથી પક્ષકારો વચ્ચે વ્યાજ અંગેના કરારની ગેરહાજરમા દિવાની કાર્યરીતિ અધિનિયમ ૧૯૦૮ ની કલમ ૩૪ મુજબની જોગવાઈ ધ્યાને લેતા દાવાની તારીખથી હુકમનામાની તારીખ સુધીનુ અત્રેની કોર્ટને વાજબી લાગે તે દરે વ્યાજ અને તેની સાથે આવી મુદ્દલ રકમ પર હુકમનામાની તારીખથી ચુકવણીની તારીખ સુધીનુ વાણિજ્યક લેવડ દેવડના સંબંધમા રાષ્ટ્રીયકૃત બેંક જે દરે નાણા ઉછીના આપતી હોય કે ધીરતી હોય તે દર કરતા વધુ હોવુ જોઈશે નહીં.હાલમા પ્રવર્તમાન દરમા બેંકોમા વ્યાજનો દર ૯ % નો છે.જેથી વાદી કંપનીએ જે વ્યાજની માંગણી કરેલ છે તે ઘણી વધુ પડતી હોય, વાદી કંપનીને પ્રવર્તમાન બેન્ક રેઈટ કરતા વધુ વ્યાજ અપાવી શકાય નહી, પરંતુ વાદી કંપનીને પોતાની લેણી નીકળતી રકમ ઉપર વાર્ષિક ૦૯%ના દરે પ્રતિવાદી પાસેથી વ્યાજ અપાવવાનો હુકમ કરવામા આવશે તો તે ન્યાયોચિત લેખાશે. જેથી મુદ્દા નં. ૧ થી ૩ નો જવાબ તે રીતે આપી મુદ્દા નં. ૪ પરત્વે નીચે મુજબનો છેવટનો આદેશ કરવામા આવે છે.

—: હુ ક મ :—

- (૧). વાદીનો દાવો આથી અંશતઃ મંજૂર કરવામા આવે છે.
- (૨). આ કામના પ્રતિવાદી શાર્દુલભાઈ ગણેશભાઈ કોળી, રહે. ગાજણવાવ તા-ધ્રાંગધ્રાવાળાને આથી એવો આદેશ કરવામા આવે છે કે, તેઓએ વાદી કંપનીને પોતાની લ્હેણી નીકળતી રકમ રૂા. ૮૭૭૪-૦૦ પૈસા (અંકે રૂપિયા આઠ હજાર સાતસો ચમોતેર) દાવા તારીખથી રકમ વસુલ થાય ત્યાં સુધી વાર્ષિક ૦૮% ના વ્યાજ સહીત ચુકવી આપવા અને તે મુજબની રકમ વાદી કંપનીએ પ્રતિવાદી પાસેથી વસુલ મેળવવી.
- (૩). દાવાનો ખર્ચ પ્રતિવાદીએ ભોગવવો.
- (૪). હુકમ મુજબ હુકમનામું દોરવું.
- હુકમ આજ તા. ૧૪ મી માહે સપ્ટેમ્બર સને ૨૦૧૮ ના રોજ ખુલ્લી અદાલતમા વાંચી, સંભળાવી, જાહેર કરવામા આવ્યો.

સ્થળ : ધ્રાંગધ્રા.
તારીખ : ૧૪/૦૮/૨૦૧૮

(સવાઈસિંહ એમ.રાજપુરોહિત)
બીજા એડિશનલ ડીસ્ટ્રીક્ટ જજ,
સુરેન્દ્રનગર, મુકામ-ધ્રાંગધ્રા.
[CODE NO.GJ 00544]